

ENYERE ỌGWUGWỌNSỌ NIME MKPUCHIMMEHIE

Jemes 5:13-18; Abù Ọma 34:19; Aisaia 53:5; Matiu 5:23, 24; Olu Ndi-ozì 19:11, 12.

IHEỌMỤMỤ 450

Nke Ndị etiti

AMAOKWU IBUN’ISI: “Ọ we zipu ha ikwusa ala-eze Chineke, na ime ka aru di ndi-nriaria ike” (Luk 9:2).

Na Mbụ

Chineke kere Adam na Iv site n’ájá nke ala wee debe ha n’Ogige Iden. Ha gaabụ ndị nlekọta nke Ogige ọma ahụ ebe ihe niile zuru òkè. Ekèwo Adam na Iv n’udi nke Chineke, ha agaghị ama iruuju maọbụ nwee ihemgbu na ọrịa maọbụ ọnwụ mgbe niile ha naerubere Chineke isi. Chineke naarịdata mgbe ifufe naefe n’ubochi wee soro ha jégharịa kwue kwa okwu. Lee otú ha náaghaghị ijuputa n’obiuto!

Setan biliri imebi ọnọdụ udo ahụ dī n’Iden. Ọ bara nime agwọ, nke bụ anụ dīkarịsiri aghughọ n’oge ahụ, we nwaa Iv ọnwunwa. Iv n’onwe ya wee nwaa Adam, o wee daba maọbụ kwenye n’ọnwunwa ahụ. Ọ bughị ọnwunwa ahụ, kama ikwenyere ya bụ ihe bụ mmehie. Mkwenye a nke Adam na Iv kwenyere wetara óké mgbanwe dī egwù n’eluwá na ihe niile dī nime ya. Adam na Iv wee tufue mmekọrịta uto nke ha na Chineke; mmehie wee buru nna ha ukwu; ewee chupu ha site n’Ogige ahụ. Ogwu na uke wee pue n’etiti iheokukú nke ubi; mmadu wee buru onye gaahujanya n’ihemgbu, ọrịa, n’ikpeazu ọ nwuonwu nke anaru n’ihi nnupuisi.

Ihe Ekwensu Bu N’obi

Setan gara n’iru n’atụmàatù ọjọọ ya. O jiri okwuughá n’ọnwunwa mbụ ahụ, o jiwo kwa okwuughá dīka otú nime aghughọ ya nime arọ niile iji kwatue ndi naefè Chineke òfufè. Anyi naekele Chineke na ọ bughị mmadu niile naada n’ihi ugha ya.

Job bụ onye ọzọ ekwensu kpebiri ime ka ọ daa. Chineke siri na Job bụ onye zuruòkè zi kwa ezi. Ekwensu gwara Chineke na Job huru Ya n’anya náefè kwa Ya òfufè náání n’ihi iheonwunwe nke Chineke meworo ka o nwee. Mgbe emesiri ekwensu kwuru okwuughá ọzọ si na Job naefè Chineke n’ihi aruike. Chineke maara obi Job, ewee nye ekwensu ohere iwepu àkú niile na umu Job. Mgbe emesiri enyekwara ya ohere ka o mekpaa Job aru n’anaru ya site n’ime ka iheofifi ọjọọ fie ya site n’isi rue n’obukwu ya.

Job n’onwe ya nwekwara mkpebi. Ọ bu ifè Chineke òfufè site n’obi ya niile n’ihi na ọ huru Ya n’anya. Ọ puru isi: “JEHOVA nyere, JEHOVA anarawo kwa; ka aha JEHOVA buru ihe agoziri agozi,” (Job 1:21); ọzọ kwa, “Le O gēgbum; m’gagh-echere (ma-ọbụ Ọbuná asị na Ọ gēgbum; ma m’gātukwasi Ya obi)” (Job 13:15).

Dika Job, ndi huru Chineke n’anya puru ibu ndi eziokwu “n’ihi na Onye ahu Nke no nime unu ka onye ahu nke no n’uwa uku” (1 Jon 4:4). Chineke naenye kwa anyi okwu nkasiobi ndia, “Ọ digh ọnwunwa ọ bula nwaworo unu ma-ọbugh nke madu nanagide; ma nke unu puru inagide; kama n’oge ọnwunwa ahu Ọ gēme kwa uzọ ngbapu, ka unu we nwe ike inagide ya” (1 Ndi Korint 10:13).

Mmekpaaru Site N’ekwensu

Ọ bụ ekwensu jiri iheofifi ahụ jogburu onwe ya mekpaa Job aru. Okwu ahụ náagwa kwa anyi banyere otú nwatakiri akpotaara ndi náesozọ Jisọs maka ọgwugwo. “Mọ ọjọ ahu we tuda ya n’ala, sesie ya ike.” Ka Jisọs bįara wee baara mmuọ ahụ náadighi ọcha mba agworo nwatakiri ahụ.

Jisọs gworo otú nwaanyi, náasi, “Nwayi a, ebe ọ bu nwa Abraham, onye Setan kere agbu, le, arọ iri na asato, ọ kwesigh ka atopu ya n’agbu a?” Ekwensu puru imekpa mmadu aru nke ukwu, ma Jisọs puru itiwasi ike ya niile. “Ihe eji me ka Ọkpara Chineke puta ihè bu nka, ka Ọ we la ọlu nile nke ekwensu n’iyi” (1 Jon 3:8).

Ọtutu ulogwu juputara na mmadu, ọtutu mmadu na arịa ọrịa n’ulo ha, ha niile n’ihi ekwensu na ọlọ ọjọọ ya. Ọ buru na anaemekpa gi aru i matawo onye ọ bu bu onye naemekpa gi aru. Riọ Jisọs ka Ọ gwọọ gi.

Onwu Na Ikpé

Mgbe odida nke mmadu n’Ogige Iden gasiri, Chineke kwuwara okwu si, “ Ọ bu kwa ihe edebeworo madu ka ha nwua anwu nani otu mgbe, ma mgbe nka gasiri ikpe eso ya” (Ndi Hibru 9:27). Náání ndikom

abuọ biri n'ụwa laworo Eluigwe náanwughị anwụ. Inok soro Chineke jee ijè, ọ "nogh kwa," n'ihì na Chineke kuuru ya laa n'ugbọala ka Elaisha naelegide anya, o wee nata uwe-mwụda Elaija mgbe ọ dapuru.

Ogwugwo Nke Chineke

Chineke n'ikpé Ya ziriezi nyere Adam na Iv ahụhụ n'ihì mmehie ha. Ikpé na ahụhụ naanogide n'isi ndi mmehie niile. Ma "Chineke huru uwa n'anya otú a, na Ọ nyere obuná Ọkpara Ọ muru nání Ya, ka onye o bula nke kwere na Ya we ghara ila n'iyi, kama ka o nwe ndu ebigh-ebi" (Jón 3:16). Mgbe anaazoputabeghi mmadu, ọ di ya mkpa ka ewere Ọbara Jisọs sachapu mmehie ya niile, ka o wee buru nwa Chineke. Chee otú ihun'anya Chineke n'ebe mmadu no ra na O ga emere ha uzọ ilaghachita na mmekorita utọ nke Ya na ha!

Anyi hukwara n'Okwu Chineke na O nyewo ogwugwo n'ihì aru anyi. Jisọs chorọ ibu Nna anyi, Onyembaputa anyi, Dibia Ukwu anyi, na Onyendu anyi.

Chineke meere Adam na Iv ihe igbokwasị n'aru site n'akpukpo anu egbuworo. Nke ahụ bu mbu awusiri obara n'ihì mkpuchi bu kwa nke di mkpa n'ihì mmehie. Ọ na ataka n'oge Jisọs gaekokwasị n'eluobe wusi kwa Ọbara Ya n'ihì mmehie niile nke ụwa. Chineke matara na ọ dighi ihe mmadu puru ime nke gaeweghachi ya n'iruoma nke Onye kere ya. Chineke matakwará oria niile na ahuhụ ga adakwasị mmadu, n'ebere Ya O jikeere ime nroputa obuná n'ihì aruke nke mmadu.

Aisaia Onyeamuma naenye anyi ufodu amuma puru nnoo iche di kwa mfe ighota banyere Jisọs. N'Aisaia 53:5 anyi naagu, "Ya onwe-ya bu onye amaputworo site na njehie nile nke ayi, onye azopiworo site n'ajo omume nile nke ayi: ahuhu-mmehie nke udo-ayi di n'aru ya; ọ bu kwa ubiri-utari-ya ka ejiri me ka aru-ayi di ike." Ufodu ndi naachoghi itukwasị Onyenweanyi obi maka ogwugwo naagbalị iwu na okwu Aisaia putara nání ogwugwo nke imemmuo, ma na Matiu 8:16, 17, anyi naagu "Ma mgbe o ruru anyasi ha kutara Ya otutu madu ndi mo ojo ji: O we were okwu-onu chupu ndi-mo ahu, me kwa ndi nile aru nadigh nma ka aru-ha di ike: ka okwu ekwuru site n'onu Aisaia onye-amuma we mezu, si, Ya onwe-ya nara nriaria nile ayi, buru kwa oria nile ayi."

Mkpagbu Di Icheiche Nke Onye Eziumume

Ufodu gaachọ ikwu na OnyeKraist ekwesighi iriaoria. Devid bu nwoke di dika obi Chineke, ọ hukwara ahuhụ wee nweeike ikwu si: "Ha di otutu, bu ihe ojo nke ndakwasị onye ezi omume: ma n'aka ha nile ka JEHOVA nanaputa ya" (Abu Oma 34:19). Dika Job, Devid bu nwoke huru itukwasị Chineke obi n'ihè niile n'anya. Onye ahụ dere Abu Oma kwukwara si: "Ọ dim nma na ewedawom n'ala; ka m'we muta ukpuru-Gi nile" (Abu Oma 119:71).

Hezekaia, nwoke ozọ nke Chineke, riasiri oria ike rue onwu, ma n'ihì anyammiri na ekpere ya Chineke gworo ya wee tukwasiri ya arọ iri na ise ná ndu ya.

I nwere ike kwue si, "Ma ginị mere Chineke ji enye oghere ka umu Ya riaoria?" N'ihè banyere Job, enyere oghere ka akpagbue ya iji gosiputa nrubeisi ya nye Chineke. Eleghiana ọ buru na anaakpagbu gi, ọ diwo onye juru ajuru banyere nrubeisi gi nye Chineke, Chineke wee naachọ igosiputa na i huru Ya n'anya, na i pukwara itukwai Ya obi ná mkpagbu.

Nime ndi agworo site ná Mkpuchimmehie ka otu nwaakorobia di onye meruru aru n'ebe ọ di ukwu n'ebe ọ naalolu n'aru olenaole garaaga. Ukwu ya abuo gbajiri ihe merukwara ya aru nkeukwu na ndi dibia ulogwu siri na ọ gaghị adi ndu. Ọ foduru ntakiri ka ọ gbaa oku site n'aruku naere ya agba ya kuchisikwara. Otú abali ka o ji ndu ya naachọ aja ibiri Chineke ndu ya kọ kwa akuko banyere Jisọs, Chineke gworo ya. Ọ bu oluribaama, o jukwara ndi dibia na ndi niile naalolu n'ulogwu ahụ anya. O biwo ndu otutu arọ site na mgbe ahụ ji kwa ukwu ya naejije nkeoma.

Nna nke nwaakorobia a bu dibia n'ulogwu, ma o kweghi na Chineke di. Ọ pughi ikwere na Chineke luru nwa ya nwoke oluribaama di otu a rue mgbe o jeruru n'ulogwu ahụ guo kwa ihe edeworo n'akwukwo akuko banyere ya. O wee buru onye kwereekwe n'oge naadighi anya ewee zoputa ya n'ihì na Chineke nyere oghere ka nwaakorobia ahụ nwee ihemberede nke okporozo, wee luo kwa olu ogwugwo ukwu di otu a. Ọ gaghị abu oghere oma inwe mkpagbu ọ buru na n'ikwesị ntukwasibi nye Chineke, agaagwo anyi otu onye ewee nweta nzoputa dika ihe nluputa ya?

Pol siri na Chineke nyere ya ogwu n'aru ya "ka ewe ghara iwelibigam okè." Chineke adighi adahieadahie mgbe ọ bula. Ọ maara ihe kachasi mma nye onye ọ bula nime anyi, na otu Ọ puru iji nwa Chineke ọ bula luolu n'ihì otuto nke Ya.

Mmeso Nke Chineke Nye Ndị Ajoomume

Mmehie, orịa na ahụhụ amụbawo ebe ọ dị ukwu nime ọgbọ niile ndia. Chineke ọrọ ụmụmmadu aka ná ntị ọtụtụ mgbe na Ya gaezite orịa dika ikpá n'ihì ajoomume ha. Ọtụtụ naahụjuanya taa n'ihì ndụ nke mmehie. Ọtụtụ orịa ka mmadu naenweghịke igwo, náání Chineke bụ olileanya enwere.

Otù ụbọchị ụmụokoro ntà abụọ naagbagharị igwe, ụgbọala wee kúdaa otù nime ha. Ka onye nke ọzọ gburu ikpere n'akụkụ ya o kwere Chineke mkwa inye Ya ndụ ya ọ buru na Chineke gaanaputa nwanne ya nwoke meruworo aru. Azụlitere ụmụ ndia n'ezinaulọ NdịKraist ma ha elefuruwo ichọ Onyenweanyị anya. Chineke n'ebere Ya nyere oghere ka ihe mberede ahụ mee. Agworo nwa ahụ meruru aru. Ụmụ ndikom abụọ ahụ wee nye Chineke ndụ ha, ha abụọ bụ ndị náejere Chineke ozi, ha naekele kwa Chineke n'ihì ebere Ya. Ọ bụ ihemberede ahụ ka o were iji mee ka ha ghọta ihe ọ gaabụ ịba n'ebighịebi náenweghị nzọpụta.

Ịtụkwasi Chineke Obi N'orịa

Ọ buru na azọpütawo gi, ma ị naahụju kwa anya n'orịa, Chineke naele anya ka ị tükwasị Ya obi maka ọgwugwo gi. Ọ siwo, “Onye anābu onu ka nwoke ahu bu nke nātukwasi madu obi, we me ka anu-arụ, bú madu, buru ogwe-aka-ya, onye obi-ya nēsi kwa n'ebe JEHOVA nọ wezuga onwe-ya” (Jeremaia 17:5). Ọ bụ na obi anyị esighi n'ebe Jehova nọ puo ọ buru na anyị ewepu anya anyị site n'ogwugwo nke Chineke nyeworo anyị? Ọ di mgbe Chineke naahụ na ọ kachasi mma ikpola nwa Chineke Ụlọ karịa igwo anuaru ya. Ọ bughị ngozi irapụ ụwa nke a, náatükwasị Chineke obi n'ozuzùòkè, ịbanye n'ọhụ nke Onyenweanyị? N'ezie ọ gaghị abara anyị uru ọ bula iwezuga okwukwe anyị na Chineke wee tükwasị mmadu obi wee si otú ahụ baá n'ebighịebi na enweghị iruoma Chineke ná ndụ anyị.

Jemes tinyekoro mmadu niile -- ndi azoputara na ndi anaazoputaghi n'otu -- mgbe o dere: “Ọ di onye ọ bula n'etiti unu nahuju anya? Ya kpe ekpere. Ọ di onye ọ bula nwere obi-uto? Ya bu abụ oma. Ọ di onye ọ bula n'etiti unu nke aru-ya nādigh ike? Ya kpọ ndi-okenye nke nzuko Kraist ka ha biakute ya; ka ha kpe kwa ekpere n'isi-ya, nēte ya manu olive n'aha Onye-nwe-ayi: ekpere nke okwukwe ahu gāzoputa kwa onye ahu aru nādigh ike, Onye-nwe-ayi gēme kwa ka o bilie; ọ buru kwa na ọ mehieworo, agāgbaghara ya mmehie ahu” (Jemes 5:13-15).

AJUJU DỊ ICHEICHE

1. Ọlee ebe emere mmehie mbu, onye bu kwa onye onwunwa ahụ?
2. Kwue ahuhụ atọ ezigaara Adam na Iv n'ihì mmehie ha.
3. Ọlee otú Chineke si meere ha ihe mkpuchi n'Ogige ahụ?
4. Ọlee otú ihe mkpuchi mbu ahụ ji buru ụdị Jisọs?
5. Ọlee otú Chineke si nye ọgwugwo site n'onwu Jisọs?
6. Gini mere Chineke naeji enye oghere ka NdịKraist náarịaorịa?
7. Ọlee otú orịa maobu ihe mberede nwere ike isi buru ngozi nye onye anaazoputabeghi?
8. Gini ka Chineke gosiputara site n'inye oghere ka akpagbue Job riinne?
9. Gini ka Chineke kwuru banyere ndi rapuru itukwasị Ya obi nime mkpagbu ha?